'क्रियाकैरवर्चन्द्रिकायां त्रयोदशः परिच्छेद: 
कमङ्गिस्नपन विधि: 


अथ तावत्‌ बिम्बशुद्‌ ध्यर्थ' स्नपन कर्मकरिष्ये''इति सङ्कल्प्य।पुण्याहं 
वाचयित्वा।प्रतिसर कर्मच पूर्ववत्‌ विधाय।अधमाधम स्नपनोपयुक्त 
घृतादि कषायांत स्नपनद्वव्याणि पूर्व संपाद्य।बिम्बस्यपुरतः चतुरश्र 
गोमयेण अनुलिप्य.तत्र चदनार्द्राणि सूत्राणि प्रागायतानि उदगग्राणि च 
षट्‌ निपात्य।तेषु पञ्चर्विशति पदेषु मध्ये नवपढानि तत्परितः च अष्ट 
दिक्षु पदाष्टकं च कुम्भस्थापनार्थ विसृज्य।शेषां संमृज्य।कुम्भाष्टक 
सप्तदशकोष्टेषु प्रत्येकमाढकतदर्धं प्रस्थंवा व्रीहीणां तत्तुर्यांशानि 
तण्डुलानि तत्तुर्याशानि तिलानि च उपर्युपरि क्रमेण विन्यस्य |तेषु 
पदानि विलिख्य |ळे ळे दभाग्रे निक्षिप्य सौवर्णान्‌ राजतान्‌ ताम्रान्‌ वा 
यथाविभव विस्तर मृण्मयान्‌ वा द्रोण परिपूरकान्‌ कुम्भान्‌ 
विष्णुगायत्र्या कुम्भान्‌ प्रक्षाळ्य।मृण्मयान्‌''इन्द्रन्नत्वेति''तंतुना 
आवेष्ट्य। कलशस्थापन मेदिन्याःपश्चिमे भागे कलशाधिवासार्थ 
धान्यपीठं विधाय।तस्योपरि विश्व मन्त्रेण प्रागग्रान्‌ उढगग्रान्‌ वा 
कुशान्‌आस्तीर्य।तेषुप्राङ्गखःउढङ्गखो वा कुम्भान्‌ औं इत्यधोमुखान्‌ 
विन्यस्य।तेषु परमेष्टिमन्त्रेण त्रीन्‌ त्रीन्‌ दर्भान्‌ आस्तीर्य।पुरुष मन्त्रेण 
अर्घ्यजलेन प्रोक्ष्य।विश्वमन्त्रेण अक्षतान्‌ विकीर्य।निवृत्ति मन्त्रेन तान्‌ 
उत्थानि कृत्य।''स्नपनार्थं होष्ये''इति संकल्प्य।विधवत्‌ अग्नि 
संसाद्य।तस्मिन्‌ विष्णु गायत्र्या आज्येन अष्टोत्तर शताहुतीः हुत्वा। 
अवशिष्टाज्येनस्नपन द्रव्याणि संसिच्य। कलश स्थापन वेधिका मध्ये 
कोष्टेषु कुम्भ स्थानेषु मध्यमं कुम्भं घृतेन आपूर्य।विष्णु गायत्र्या 
विन्यस्य।तत्पूर्वं कुम्भं उष्णोढकयुत तदढाग्नेय माणिक्य पद्मराग 
नीलवज्र पुष्य प्रवाळ मौक्तिक मरकत वैडूर्य रत्नपूरितं कुम्भं। 
घृतकुम्भस्य याम्ये तथा विध दाडिम चूतामलक बिल्व नारिकेल पनस 
मातुलङ्ग फलैः भिन्नैर्युतंकुम्भ। घृतस्यनैऋत दिशि सुवर्ण रजत ताम्र 
सीस त्रपु कम्स्य अयस्सारैः प्रत्येकं निष्कमात्रैः पूरितं कुम्भं घृतस्य 
पश्चिम दिशि रजनी सूर्यवर्तिनी सहढेवि शिरीषा सढाभद्वा कुशाग्रामिद 
मार्जन द्रव्यैः पृथक्‌ मुष्टिमात्रैर्युतं कुम्भं घृतस्य मारुत दिशि चन्दन 

कुष्ट कुङ्कमागरु उशीर हीभेर गिरिसंभव मांसी मुराख्य गन्ध द्रव्यैः 
प्रत्येकं फलमात्रैः युत कुम्भं ।घृतस्य उत्तरे नीवार वेणु शालि प्रियङ्ग यव 
कङ्क षाष्टिक गोधूम तण्डुलैः पृथक्‌ मुष्टि मात्रैः द्रव्यैःपूरितं कुम्भं | 
घृतस्य ऐशान दिशि यव व्रीहिभिः पृथक्‌ कुड्डपमानै: युतं कुम्भं च सं 
स्थाप्य। 

ब्रह्मस्थान स्थितंकुम्भ नवकस्य प्राच्यां दिशि तुळसी पद्म दूर्वाक्षत 
श्यामाक विष्णु पर्णी बिल्वपत्रैः मुष्टि मात्रैः चन्दनेन फलमात्रेण च युतं 
पाद्य कुम्भं, तद्दक्षिणे सिद्धार्थ अक्षत कुशाग्र फल तिल पुष्पैः पृथक्‌ 
मुष्टि मात्रैः त्रिनिष्क मात्र चन्दनेन च युतं अर्घ्यकुम्भ।तत्पश्चिमे 
तक्कोल चंपक मुकुल कर्पूर जाति फलैर्येलालवङ्ग त्वक्चन्दन पुष्पैः 
पलार्धे प्रमाणैःयुत उपस्पर्शन कुम्भ॑। तढुत्तरे पञ्चगव्यैर्युतं कुम्भं 

( पञ्चगव्यानि तु स्नपने 


दधि द्हिगुणमाघारात्‌ पीयूष त्रिगुणं ततः | 
षड्गुणं मूत्रमेतस्मात्‌ शकृद्धारि चतुर्गुणम्‌ | 


इति प्रमाणेन गव्यानि पञ्च पृथक्‌ मृद्भाजने गृहीत्व।शकृण्मूत्र दधि घृत 
पयांसि परमेष्टि पुरुष विश्व निवृत्ति सर्वमन्त्रैः यथाक्रमं यथा सर्वमपि 
द्वोण मानं तदर्धं आढकं वा भवेत्‌। तथा आनीय कुम्भे सर्व एकीकृत) 
संस्थाप्य।मध्य नवकस्याग्नेये दधि कुभ,नैक्रते क्षीरकुम्भ,वायव्ये 
मधुकुम्भं, ऐशाने शमी पलाश खादिर बिल्वाश्वत्थ वितत न्यग्रोध 
त्वग्भिः पलाछई परिमाणाभिः पूरितं,कषायकुम्भं च संस्थाप्य। 
सप्तर्विशति दर्भकुत कूर्च घृत कुंभे सप्तभिः पञ्चभिः त्रिभिर्वा दर्भैः कृतान्‌ 
कूर्चान्‌ उपकुम्भेषु अवागग्रं यथाकण्ठमानं विन्यस्य।''ओ नमश्चक्र 
राजाय ''इति शरावैः पिधाय। 'युवासुवासा''इति मन्त्रेण अहत वस्त्रैः 
तेषा कण्ठवेष्टनं कृत्वा दर्भःपरिस्तीर्य|तेषु घृतोष्णोढक फल 
मार्जनाक्षत रत्न लोह गन्ध पाद्याघ्याचमनकषाय कुंभेषु परवासुढेव 
पुरुष सत्य अच्युत अनंत केशव नारायण माधव गोविद विष्णु 
मधुसूदन त्रिविक्रम वामन श्रीधर हृषीकेश पद्मनाभ ढामोढ्रान्‌ स्वस्व 
मन्त्रेणावाह्य।संपूज्य।पूर्वं संपादिताग्नी मूलेन कलश संख्यया 
आज्याहुतीः चरुणा नृयूक्तेन षोडशाहुतीः पुनराज्येन कलशढेवता 

मन्त्रैः पृथक्‌ सहस्रं शतमष्टाविशतिरष्टीवा आहुतीहुत्वा। संपाढाज्यं 
स्पर्श मन्त्रेन कुम्भेषु संसिच्य । अग्निस्तमुळ्हास्य। आचार्यः मूर्तिपैः 
वेदपारगैः ब्राम्हनैश्च बिम्बस्य अन्तिकं गत्वा 'उत्तिष्ठ ब्रह्मणस्पते ' 
इति मन्त्रेण बिम्बं उत्थाप्या। `भद्रं कर्णीभिः' इति स्नानासन वेदिकायां 
प्राङ्गख विनिवेश्य। तदनु पुण्यक्षेत्र नदीतीर पर्वत पुलिन हढ निर्झर 
संग्रम शोष्य वेदिकोर्वर शालिक्षेत्र वेढखात वृषशुङ्ग हस्तिढन्त 
वराहघृष्ट वल्मीक कुलिराव सतनलिनिदीर्धिकासुस्थिताः 
एकोनर्विंशति मृत्तिकाः पृथक्‌ पात्रे सामानीय पुण्याहं वाचयित्वा 
प्रोक्ष्य। बिम्बं अर्घ्यादि उपचारिःउपचर्य । पुण्यक्षेत्रजैकीनविशति 
मृत्तिकाभिः 'मूर्धानंदिवो' इति मन्त्रेण बिम्बं मूर्धादि पादान्तं आलिप्य। 
शुद्धोदकेन 'इमंमेवरुण' इति मन्त्रेन प्रक्षाल्या। अनन्तर बिम्बं 
अर्घ्यादिभिः उपचर्य | 


'इदं विष्णु:' इति पाद्य कुम्भेन, 
'आपो हिष्ठा 'इति अर्घ्य कुम्भेन, 
'इममेवरुण' इति उपस्पर्शनेन, 
“पवित्र ते' इति पञ्च गव्येन, 
'दधिक्राविण्णो' इति दध्ना, 
'पयोव्रत' साम्ना पयसा, 
'मधुवाता' इति मधुना, 
'यज्ञायज्ञ' इति कषायाम्बुना, 
'मानस्तोके' इति उष्ण तोयेन, 
'वषद्‌ ते विष्णोः’ इति मणिवारिणा, 
'याः फलिनीः 'इति फलाम्बुना, 
"हिरण्यगर्भ समवर्तत' इति लोहवारिना, 
'शङ्नोढेवीः'इति मार्जनांभसा, 
'गन्ध ळ्वारा'इति गन्धाभसा, 
'त्रातारमिन्द्र' इति अक्षतवारिणा, 
'इढ विष्णोः' इति यवाभसा, 
'घृतस्नात' इति घृतनेच 

एतैः मन्त्रैः एतैःकलशैःपाद्यपूर्व घृतान्त प्रति द्रव्य घटाप्लवं उपस्नान 

प्लोतवस्त्रोत्तरीयार्घ्य पाद्याचमन गन्धपष्प धूप दीप प्रदान सहित 
अभिषिच्य । अनन्तर पुरुष सूक्तेन सहसधारया शुद्धीदकेन 
अभिषिच्य। वस्त्रादि अलङ्कत्य।अर्घ्यादिभिः उपचर्य। फलादिकं 
निवेढ्य। तांबूलंच समर्पयेत्‌।घृतस्य उपस्नानं उष्णोढकेन। 


इति क्रियाकैरवचन्क्रिकाया त्रयोदशः परिच्छेदः 


